

“ ఆదిపర్వము ” - విశ్వ విఘ్నాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, షట్పత్యాలింశదధికశతతమ, సప్తచత్యాలింశదధికశతతమ,
అధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-146 షట్పత్వారింశదధికశతతమో2ధ్యాయ: జతుగృహపర్వ

విదురప్రేషితస్య ఖనకస్య లాక్షాగృహే మహాబిలనిర్మాణమ్

స తథేతి ప్రతిశ్రుత్య ఖనకో యత్నమాస్థితః ।

పరిభ్రాముత్కిరన్నామ చకార చ మహాబిలమ్ ॥

॥ 146-16 ॥

చక్రే చ వేశ్మనస్తస్య మధ్యేనాతిమహద్బిలమ్ ।

కపాటయుక్తమజ్ఞాతం సమం భూమ్యాశ్చ భారత ॥

॥ 146-17 ॥

పురోచనభయాదేవ వ్యదధాత్సంవృతం ముఖమ్ ।

స తస్య తు గృహద్వారి వసత్యశుభధీః సదా ॥

॥ 146-18 ॥

తత్ర తే సాయుధాః సర్వే వసంతి స్మ క్షపాం నృప ।

దివా చరంతి మృగయాం పాణ్డవేయా వనాద్వనమ్ ॥

॥ 146-19 ॥

విశ్వస్తవదవిశ్వస్తా వజ్జయంతః పురోచనమ్ ।

అతుష్టా తుష్టవద్రాజన్నాషుః పరమవిస్మితాః ॥

॥ 146-20 ॥

న చైనానన్వబుధ్యంత నరా నగరవాసినః ।

అన్యత్ర విదురామాత్యాత్తస్మాత్థనకసత్తమాత్ ॥

॥ 146-21 ॥

ఇతి శ్రీమహాభారతే ఆదిపర్వణి జతుగృహపర్వణి జతుగృహవాసే షట్పత్వారింశదధికశతతమో2ధ్యాయ: ॥ 146 ॥

అధ్యాయ:-147 సప్తచత్వారింశదధికశతతమో2ధ్యాయ: జతుగృహపర్వ

లాక్షాగృహదాహః, పాణ్డవానాం బిలమార్గేణ బహిర్విసరణం చ

అథ శ్రీమహాభారతే ఆదిపర్వణి జతుగృహపర్వణి జతుగృహదాహే సప్తచత్వారింశదధికశతతమో2ధ్యాయ: ॥147॥

వైశమ్పాయన ఉవాచ

తాంస్తు దృష్ట్వా సుమనసః పరిసంవత్సరోషితాన్ ।

విశ్వస్తానివ సంలక్ష్య హర్షం చక్రే పురోచనః ॥

॥ 147-1 ॥

పురోచనే తథా హృష్టే కౌన్తేయో2థ యుధిష్ఠిరః ।

భీమసేనార్జునౌ చోభౌ యమౌ ప్రోవాచ ధర్మవిత్ ।

అస్మానయం సువిశ్వస్తాన్ వేత్తి పాపః పురోచనః ॥

॥ 147-2 ॥

యుధిష్ఠిర ఉవాచ

వశ్చీతో2యం నృశంసాత్మా కాలం మన్యే పలాయనే ।

ఆయుధాగారమాదీప్య దగ్ధ్యా చైవ పురోచనమ్ ।

షట్పూణినో నిధాయేహ ద్రవామో2నభిలక్షితాః ॥

॥ 147-3 ॥

వైశమ్పాయన ఉవాచ

అథ దానాపదేశేన కున్తీ బ్రాహ్మణభోజనమ్ ।

చక్రే నిశి మహారాజ ఆజగ్ముస్తత్ర యోషితః ॥

॥ 147-4 ॥

తా విహృత్య యథాకామం భుక్త్వా పీత్వా చ భారత ।

జగ్ముర్నిశి గృహనేవ సమనుజ్ఞాప్య మాధవీమ్ ॥

॥ 147-5 ॥

నిషాదీ పశ్చపుత్రా తు తస్మిన్ భోజ్యే యదృచ్ఛయా ।

అన్నార్థినీ సమభ్యాగాత్ సపుత్రా కాలచోదితా ॥

॥ 147-6 ॥

సా పీత్వా మదిరాం మత్తా సపుత్రా మదవిహ్వలా ।

సహ సర్వైః సుతై రాజంస్తస్మిన్నేవ నివేశనే ॥

॥ 147-7 ॥

సుష్వాప విగతజ్ఞానా మృతకల్పా నరాధిప ।

అథ ప్రవాతే తుములే నిశి సుప్తే జనే తదా ॥

॥ 147-8 ॥

తదుపాదీపయద్భీమః శేతే యత్ర పురోచనః ।

తతో జతుగృహద్వారం దీపయామాస పాణ్డవః ॥

॥ 147-9 ॥

సమస్తతో దదౌ పశ్చాదగ్నిం తత్ర నివేశనే ।

జ్ఞాత్వా తు తద్గుహం సర్వమాదీప్తం పాణ్డవన్దనాః ॥

॥ 147-10 ॥

సురజ్ఞాం వివిశుస్తార్థం మాత్రా సార్థమరిన్దమాః ।

తతః ప్రతాపః సుమహాశ్చబ్దశ్చైవ విభావసోః ॥

॥ 147-11 ॥

ప్రాదురాసీత్తదా తేన బుబుధే స జనవ్రజః ।

తదవేక్ష్య గృహం దీప్తమాహుః పౌరాః కృశానునా ॥

॥ 147-12 ॥

పౌరా ఊచుః

దుర్యోధనప్రయుక్తేన పాపేనాకృతబుద్ధినా ।

గృహమాత్మవినాశాయ కారితం దాహితం చ తత్ ॥

॥ 147-13 ॥

అహలా ధిగే ధృతరాష్ట్రస్య బుద్ధిర్నాతిసమజ్ఞసా ।

యః శుచిన్ పాణ్డదాయాదాన్దాహయామాస శత్రువత్ ॥

॥ 147-14 ॥

దిష్ట్యా త్విదానీం పాపాత్మా దగ్ధో2యమతిదుర్మతిః ।

అనాగసః సువిశ్వస్తాన్యో దదాహ నరోత్తమాన్ ॥

॥ 147-15 ॥

వైశమ్పాయన ఉవాచ

ఏవం తే విలపన్తి స్మ వారణావతకా జనాః ।

పరివార్య గృహం తచ్చ తస్థా రాత్రౌ సమన్తతః ॥

॥ 147-16 ॥

పాణ్డవాశ్చాపి తే సర్వే సహ మాత్రా సుదుఃఖితాః ।

బిలేన తేన నిర్గత్య జగ్ముర్మతమలక్షితాః ॥

॥ 147-17 ॥

తేన నిద్రోపరోధేన సాధ్యసేన చ పాణ్డవాః ।

న శేకుః సహసా గన్తుం సహ మాత్రా పరన్తపాః ॥

॥ 147-18 ॥

భీమసేనస్తు రాజేన్ద్ర భీమవేగపరాక్రమః ।

జగామ భ్రాతృనాదాయ సర్వాన్మాతరమేవ చ ॥

॥ 147-19 ॥

స్కన్ధమారోప్య జననీం యమావజ్జేన వీర్యవాన్ ।

పార్థా గృహీత్వా పాణిభ్యాం భ్రాతరౌ సుమహాబలః ॥

॥ 147-20 ॥

ఉరసా పాదపాన్ భజ్జన్మహీం పద్భ్యాం విదారయన్ ।

స జగామాశు తేజస్వీ వాతరంహో వృకోదరః ॥

॥ 147-21 ॥

ఇతి శ్రీమహాభారతే ఆదిపర్వణి జతుగృహపర్వణి జతుగృహదాహే సప్తచత్వారింశదధికశతతమో2ధ్యాయః ॥147॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్భా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥